

30 ta' Lulju, 1955

Imħallef:

Onor. Dr. J. Caruana Colombo, B.Litt., LL.D.

Il-Pullzija versus Nutar Dr. Rosario Frendo Randon, LL.D.

Rikużazzjoni ta' l-Imħallef — Astensjoni

l-Imħallef ma jistax jilqa' l-eċċezzjoni (ta' rikużazzjoni, jew jastjeni ruħu, hliet għal xi wieħed mill-motivi msemmijin fil-Kodiċi tal-Proċedura Civili, jew meta ~~reat~~ ikun sar bi ksara tiegħu jew ta' murtu, jew ta' xi hadd li jiġi minnu mid-demm, jew imħallat miegħu bi żwieġ, fil-grad msemmin fil-liġi.

Il-motivi ta' rikużazzjoni jew astensjoni huma stabbiliti mil-liġi tassattivament; u għalhekk l-Imħallef ma jistax jilqa' l-eċċezzjoni tar-rikużazzjoni, jew jastjeni ruħu, hliet meta jirrikorri xi wieħed minn dawk il-motivi.

Post dawk il-motivi, hemm dak li l-kawża tkun ġa giet darb'ohra quddiem l-Imħallef sedenti; u bil-kelma "kawża" l-legislatur ried jirriferejxi għall-istess kawża li fuqha ngħatat id-deċiżjoni preċedenti.

Jekk jirriżulta li l-pont li hemm quddiem l-Imħallef sedenti ma għandux x'jaqsam mal-meritu ta' kawża li kelli quddiemu f'sed. civili, jew li quddiemu hemm biss xi incident li qatt ma ġi diskuss jew almenu deċiż f'kawża civili li hi ja pendent quddiem dak l-Imħallef, dak l-Imħallef ma għandux jilqa' l-eċċezzjoni ta' rikużazzjoni, avvolja f'dik il-kawża civili huwa ġa qata' walha mid-domandi, u l-kawża għadha tinsab pendent quddiemu għad-definizzjoni tad-domandi l-ohra.

Il-Qorti: — Rat in-nota ta' l-imputat appellant, tas-16 ta' Lulju, 1955, li biha jeċċepixxi illi l-Imħallef li attwal-

ment jippresjedi ġa ha konjizzjoni tal-meritu ta' din il-kawża fil-Qorti Ċivili Prim'Awla, u għalhekk huwa jirrikużah milli jiehu konjizzjoni ta' l-istess kawża;

Semgħet id-diskussjoni ta' l-inċident;

Ikkunsidrat;

Illi l-Imħallef ma jistax jilqa' l-eċċezzjoni ta' rikuzazzjoni jew jastjeni ruhu flief għal xi wieħed mill-motivi msemmijin fil-Kodiċi tal-Proċedura Ċivili, jew meta r-reat ikun sar bi ħsara tiegħu jew ta' martu, jew ta' xi hadd li jiġi minnu mid-demm, jew imħallat miegħu fi żwieġ, fil-gradj msemmijin fl-istess liġi. Il-motivi tar-rikuzazzjoni jew astensjoni huma tassattivament stabbiliti mill-liġi; għalhekk ma għandux jithalla fid-diskrezzjoni skonfinata tal-Imħallef illi jiehu konjizzjoni ta' kawża jew le. Għalhekk l-Imħallef ma jistax jakkolji l-eċċezzjoni, jew jastjeni ruhu, flief meta jirrikorri xi wieħed minn dawk il-motivi. Fost dawk il-motivi hemm dak li l-kawża tkun ġa giet darb'ohra quddiem l-Imħallef sedenti. U bil-kelma "kawża", użata fil-liġi, il-legislatur ried jirriferrixxi għall-istess kawża li fuqha nġhatat id-deċiżjoni preċedenti (Kollez. XXXII-IV-601);

Illi l-motiv ta' rikuzazzjoni miġjub mill-appellant hu li l-Imħallef sedenti ġa ha konjizzjoni tal-meritu ta' din il-kawża fil-Qorti Ċivili Prim'Awla. Għalhekk il-Qorti għandha teżamina jekk dan il-motiv hux fondat jew le; u biex dan isir, hemm bżonn illi jingiebu fil-qosor il-fattispeċje tal-każ, li huma kif sejjer jissemma;

Illi b'sentenza tal-31 ta' Lulju, 1949, mogħtija mill-Qorti Kriminali tal-Magistrati ta' Malta, l-imputat, flimkien ma' persuni oħra, ġie misjub hati illi f'San Giljan, f'dawk l-aħħar sitt xhur, billi hu s-sid ta' proprjetà f'Bay Street, halla parti ta' din it-trieq, li tmiss mal-proprjetà tiegħu, fi stat hażin ta' tiswija, u ġie kundannat riprensjonni u ammonizzjoni, u ġie mogħti sitt xhur żmien biex ilesti x-xogħol, taht penali ta' 2s. 6d. kulljum. L-imputat appella minn dik is-sentenza. B'digriet tad-19 ta' Settembru, 1949, dina l-Qorti, diversament presjeduta, issospendiet it-trattazzjoni ta' din il-kawża "sine die" sakemm tiġi definittivament deċiża l-kwistjoni ta' min hi l-pertinenza tat-trieq; b'dana,

però, illi, jekk fi żmien ghoxrin ġurnata l-imputat appellant ma jipprezentax nota li biha juri li fil-fatt huwa eżerċita l-azzjoni opportuna f'sedi ċivili, allura l-Prosekuzzjoni tista' titlob ir-riappuntament ta' din il-kawża; kif tista' titlobha wkoll, avvolja tkun giet intavolata l-azzjoni, jekk il-Prosekuzzjoni turi lill-Qorti illi l-appellant ma jipprosegwix l-azzjoni ċivili bid-diligenza meħtieġa;

B'rikors tat-13 ta' Jannar, 1950, l-Attorney General talab illi l-kawża tiġi riappuntata, billi l-appellant ma kienx ipproċeda quddiem il-Qorti ta' Ġurisdizzjoni Ċivili skond ma gie lillu ordnat bid-digriet tad-19 ta' Settembru, 1949. Il-kawża giet riappuntata. Fis-seduta ta' l-ewwel ta' Marzu 1950 l-appellant, fost hwejjeġ oħra, ta l-eċċezzjoni li l-Gvern kien akkwista dik it-trieq bil-pussess triġenarju, kif ukoll l-eċċezzjoni li l-Gvern ma għamelx il-provi li t-trieq mhix privata; u talab differiment biex jipproduċi provi fuq l-ewwel eċċezzjoni. Il-Prosekutur Pubbliku ma opponiex għad-differiment. Fis-seduta tat-22 ta' Marzu, 1950, in vista ta' l-eċċezzjoni fuq imsemmija sollevata mill-appellant, il-Qorti tat lil dana hmistax il-ġurnata żmien biex jipproċedi ċivilment, u jiddeduċi l-pretensjoni tiegħu fis-sedi ċivili in kontestazzjoni ma' l-awtorità kompetenti; u halliet il-kawża għad-19 ta' April, 1950, biex dak inhar, fil-każ li l-appellant ikun iddeduċa regolarment il-pretensjoni tiegħu, il-Qorti tissoprassjedi għall-appell sakemm il-kwistjoni tiġi deċiża definittivament fis-sedi ċivili. u jekk sa dak iż-żmien ma jkun sar xejn, tghaddi għat-trattazzjoni u deċiżjoni ta' l-appell inattizza l-eċċezzjoni fuq imsemmija;

B'nota tal-10 ta' April, 1950, l-appellant iddikjara illi fl-4 ta' dak ix-xahar huwa ppreżenta fil-Prim'Awla tal-Qorti Ċivili ċitazzjoni għall-finijiet tal-verbal tat-22 ta' Marzu, 1950. Fil-fatt l-appellant iddeduċa l-pretensjoni tiegħu quddiem l-imsemmija Qorti, billi talab illi jiġi dikjarat (1) illi l-parti tat-trieq fil-kwistjoni mhix proprjetà tiegħu, u (2) illi l-imsemmija parti tat-trieq hi proprjetà tal-Gvern. B'sentenza tat-23 ta' Novembru, 1953 il-Prim'Awla tal-Qorti Ċivili, sedenti l-Imħallef li l-lum qiegħed jippresjedi dina l-Qorti, irrespingiet it-tieni talba, u halliet il-kawża

"sine die", riappuntabbli b'rikors, biex eventwalment tiġi trattata l-ewwel talba, wara illi dik is-sentenza tkun għaddiet f'gudikat. Din is-sentenza giet konfermata mill-Qorti ta' l-Appell b'sentenza tal-10 ta' Jannar, 1955. Wara l-pro-lazzjoni ta' dina s-sentenza, l-appellant talab, u oitjena, ir-riappuntament tal-kawża quddiem il-Prim'Awla tal-Qorti Ċivili biex tiġi trattata u deċiża l-ewwel talba tiegħu fuq imsemmija, dedotta minnu quddiem l-imsemmija Qorti. Sadattant fi-10 ta' Mejju, 1952 dina l-Qorti kienet iddiffernet il-kawża "sine die", riappuntabbli fuq talba ta' anki waħda mill-partijiet, appena jkun għadik fuq l-istess kwistjoni ċivili involuta f'dan l-appell. Għalhekk, b'rikors tal-20 ta' Mejju, 1955, l-Attorney General, wara li espona illi bis-sentenza tal-Qorti ta' l-Appell tal-10 ta' Jannar, 1955, net riżoluta l-unika kwistjoni, fil-fehma tiegħu, involuta f'dan l-appell, u illi huwa kien jixtieq jissottometti argumenti biex juri illi t-talba l-oħra ta' l-appellant dedotta fis-sedi ċivili hi irrilevanti għall-finijiet tal-prosekuzzjoni kriminali, talab illi dina l-Qorti tirriappunta l-kawża. Ir-rikors gie bl-ordni tal-Qorti notifikat lill-appellant, li b'risposta tas-6 ta' Gunju, 1955, oppona ruġu għat-talba ta' l-Attorney General, billi ssottometta illi huwa ma jara ebda utilità fir-riappuntament ta' dan l-appell qabel ma jiġi eżawrit għal kollox il-meritu tal-kawża ċivili. B'digriet tas-7 ta' Gunju, 1955, dina l-Qorti, wara li kkunsidrat illi hu xieraq li jiġi diskuss l-incident dwar jekk il-Qorti għandhiex tkompli tissoprassjedi sakemm tinqata l-kawża ċivili fuq id-domanda rimasta, jew għandhiex tghaddi l-quddiem fit-trattazzjoni u deċiżjoni tal-każ, bla preġudizzju ta' din il-kwistjoni, irriappuntat il-kawża għad-9 ta' Lulju, 1955;

Illu minn dan li ntqal jidher ċar illi, pendentu attwalment quddiem din il-Qorti ma hemm xejn li għandu proprjament x'jaqsam mal-meritu tal-kawża, imma hemm biss l-incident fuq imsemmi; liema incident, bhala tali, qatt ma gie b'xi mod diskuss jew almenu deċiż mill-Prim'Awla Ċivili sedenti l-Imhalef li qiegħed jippresjedi dina l-Qorti fil-kawża ġa msemmija. Għalhekk, għalkemm l-istess Imhalef ha konjizzjoni u ddeċieda waħda miż-żewġ talbiet dedotti mill-appellant f'dik il-kawża ċivili, dan l-incident, al-

menu fit-termini kif jinsab miġjub il-lum f'din il-kawża, qatt ma gie quddiemu bhala Imħallef; b'konsegwenza li ma tapplikax fir-rigward tiegħu d-dispożizzjoni ta' l-art. 735(d) (ii) tal-Kodiċi tal-Proċedura Ċivili (Kap. 15);

Għalhekk;

Tiddecidi billi tiċhad l-eċċezzjoni ta' rikuzazzjoni ta' l-Imħallef sedenti, sollevata mill-imputat appellant.
